

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА  
І ПРЭЗІДЫУМА ВЯРХОЎНАГА СОВЕТА БССР

№ 6  
(7567)  
ПЯТНІЦА  
14  
СТУДЗЕНЯ  
1944 г.

Цана 20 кап.

Таварышы калгаснікі і калгасніцы!  
Адададзім усе сілы на аднаўленне  
калгаснай гаспадаркі, разбуранай ня-  
мецка-фашысцкімі захопнікамі!  
Узорна падрыхтуемся да вясновай  
сяўбы!

## ЗАГАД ВЯРХОЎНАГА ГАЛОЎНАКАМАНДУЮЧАГА Генералу арміі ВАТУЦІНУ

Войскі 1-га Украінскага фронту, фарсіраваўшы раку  
Случ, учора, 11 студзеня, штурмам авалодалі горадам  
Сарны, вялікім чыгуначным вузлом і важным апорным  
пунктам абароны немцаў на Палескім напрамку.

У баях за авалодаванне горадам Сарны вызначыліся  
войскі генерал-лейтэнанта Пухава, генерал-маёра Іванова  
і артылерысты палкоўніка Міхайлава.

У азнаменаванне атрыманай перамогі злучэнні і часці,  
якія найбольш вызначыліся ў баях за вызваленне горада  
Сарны, прадставіць да прысваення назвы „Сарненскіх“  
і да ўзнагароджання ордэнамі.

Сёння, 12 студзеня, у 20 гадзін сталіца нашай Ра-  
дзімы Масква ад імені Радзімы салютуе нашым доблес-  
ным войскам, якія вызвалілі горад Сарны, — дванаццацію  
артылерыйскімі залпамі са ста дваццаці чатырох гармат.

За выдатныя баявыя дзеянні абвешчаю падзяку ўсім  
кіруемым Вамі войскам, якія ўдзельнічалі ў баях за вы-  
зваленне горада Сарны.

Вечная слава героям, якія загінулі ў барацьбе за сва-  
боду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Совецкага Саюза — І. СТАЛІН.

12 студзеня 1944 года.

## ПОЎНАСЦЮ ЗАСЫПАЦЬ І АЧЫСЦІЦЬ НАСЕННЕ ДЛЯ ВЕСНАВОЙ СЯЎБЫ

Страшэнны лёс рыхтавалі гітлераўскія бандыты кал-  
гаснаму сялянству. Па-бан-  
дыцку напала нямецка-фа-  
шысцкая арда на нашу Ра-  
дзіму. Ёй удалося часова  
акупіраваць значную частку  
савецкай тэрыторыі, у тым  
ліку і нашу Беларусь.

Геройска біліся слаўныя  
войны Чырвонай Арміі, яны  
наносілі магутныя ўдары,  
выматвалі і знішчалі во-  
рага. Толькі нечаканасць  
нападу дала магчымасць гіт-  
лераўскай зграі часова за-  
хапіць савецкую тэрыторыю.

Уварваўшыся на беларус-  
кую зямлю, нямецкія акупан-  
ты разбурылі, зруйнавалі  
нашы гарады і вёскі. Яны  
пачалі знішчаць усё, што  
стварыў наш народ сваёй  
працавітай рукою.

Нямецка-фашысцкія мяр-  
зотнікі разбурылі і абраба-  
валі нашы калгасы — аснову  
заможнага і культурнага  
жыцця сялянства. Яны ха-  
целі заняволіць наш народ,  
пазбавіць яго сваёй дзяр-  
жаўнасці і самастойнасці,  
зрабіць нашу краіну калоніяй  
нямецкіх імперыялістаў.

Немцы адабралі ў калгас-  
нікаў зямлю і стварылі па-  
мешчыцкія маёнткі. Голад,  
жабрацтва, смерць — вось  
што прынеслі нямецкія за-  
хопнікі нашаму сялянству.

Але як ні тужыліся гітле-  
раўскія гады, ім не ўдалося

ажыццявіць свае злачынныя  
намеры.

Чырвоная Армія громіць і  
гоніць нямецкіх захопнікаў  
усё далей і далей на захад.  
Амаль поўнасцю ўжо вызва-  
лена Гомельская абласць.  
Вызвалена значная частка  
Магілёўскай, Віцебскай і Па-  
лескай абласцей.

У вызваленых раёнах ад-  
раджаецца жыццё, аднаў-  
ляюцца калгасы. Баявая за-  
дача ўсіх калгаснікаў і кал-  
гасніц — добра падрыхтавацца  
да веснавых палявых работ.

Засыпаць на ўсю пасяўную  
плошчу насення пшаніцы,  
ячменю і іншых культур,  
адшукаць і падрыхтаваць  
насенную бульбу — такая не-  
адкладная задача кіраўнікоў  
калгасаў і ўсіх калгаснікаў і  
калгасніц.

Справа ідзе аб тым, каб,  
на аснове моцнай працоўнай  
дысцыпліны, не страціць ні  
аднаго дня: засыпаць і ачыс-  
ціць насенне, праверыць яго  
на ўсхожасць, падрыхтаваць  
інвентар і цягавую сілу.  
Вясновую сяўбу сустраць у  
поўнай гатоўнасці!

Таварышы калгаснікі і кал-  
гасніцы, спецыялісты сель-  
скай гаспадаркі! Прыкладзем  
усе сілы, каб веснавую сяў-  
бу сустраць падрыхтавана!  
Гэтым мы дапаможам Чырво-  
най Арміі хутчэй разграміць  
нямецка-фашысцкіх мярзот-  
нікаў.

## УКАЗ Прэзідыума Вярхоўнага Совета БССР Аб прысваенні звання „Народны мастак БССР“

У азнаменаванне 25-годдзя Беларускай Савецкай  
Соцыялістычнай Рэспублікі і за выдатныя заслугі ў га-  
ліне выяўленчага мастацтва і ў стварэнні твораў жыва-  
пісу і скульптуры — прысвоіць званне „Народнага ма-  
стака БССР“:

1. Азгуру Заіру Ісаакавічу.
2. Бялыніцкаму-Бірулі Вітольду Каэтанавічу.
3. Грубе Аляксандру Васільевічу.

Старшыня Прэзідыума

Вярхоўнага Совета БССР **Н. НАТАЛЕВІЧ.**

Сакратар Прэзідыума

Вярхоўнага Совета БССР **Л. ПАПКОЎ.**

7 студзеня 1944 года.  
гор. Гомель

## УКАЗ Прэзідыума Вярхоўнага Совета БССР Аб прысваенні звання „Заслужанага дзеяча навукі БССР“

У азнаменаванне 25-годдзя Беларускай Савецкай  
Соцыялістычнай Рэспублікі і за асабліва выдатныя да-  
сягненні ў галіне навукі — прысвоіць званне „Заслужа-  
нага дзеяча навукі БССР“:

1. Жэбрак Антону Раманавічу.
2. Лубяка Васілію Нікіцічу.
3. Макушок Маркелу Емельянавічу.
4. Міцкевіч (Я. Колас) Канстанціну Міхайлавічу.
5. Ніканаву Леаніду Нікалаевічу.
6. Перцаву Владзіміру Нікалаевічу.
7. Пракапчук Андрэю Якаўлевічу.
8. Годневу Ціхану Нікалаевічу.

Старшыня Прэзідыума

Вярхоўнага Совета БССР **Н. НАТАЛЕВІЧ.**

Сакратар Прэзідыума

Вярхоўнага Совета БССР **Л. ПАПКОЎ.**

7 студзеня 1944 года.  
гор. Гомель

## УКАЗ Прэзідыума Вярхоўнага Совета БССР Аб прысваенні звання „Заслужанага дзеяча мастацтваў БССР“

У азнаменаванне 25-годдзя Беларускай Савецкай  
Соцыялістычнай Рэспублікі і за выдатныя заслугі і да-  
сягненні ў развіцці мастацтва Беларусі — прысвоіць  
званне „Заслужанага дзеяча мастацтваў БССР“:

1. Ахрэмчыку Івану Осіпавічу.
2. Багатырову Анатолію Васільевічу.
3. Глебаву Аляксею Канстанцінавічу.
4. Зайцаву Яўгенію Аляксеевічу.
5. Кудрэвічу Владзіміру Нікалаевічу.
6. Маркісу Оскару Пятровічу.
7. Мадораву Фёдару Аляксандравічу.
8. Садковічу Нікалаю Фёдаравічу.

Старшыня Прэзідыума

Вярхоўнага Совета БССР **Н. НАТАЛЕВІЧ.**

Сакратар Прэзідыума

Вярхоўнага Совета БССР **Л. ПАПКОЎ.**

7 студзеня 1944 года.  
гор. Гомель

## АД СОВЕЦКАГА ІНФОРМБЮРО

3 аператыўнай зводкі за 12 і 13  
студзеня

На Мозырскім напрамку  
нашы войскі 11 студзеня пе-  
раішлі ў наступленне і за  
два дні ўпартых баёў прар-  
валі вельмі ўмацаваную аба-  
рончую паласу праціўніка  
працягам па фронту звыш  
30 кілометраў і ў глыбіню да  
15 кілометраў. Нашымі войс-  
камі вызвалена больш 30 на-  
сялёных пунктаў.

На працягу 13 студзеня на  
Мозырскім напрамку войскі  
Беларускага фронту пад ка-  
мандаваннем генерала арміі  
Ракасоўскага працягвалі раз-  
віваць наступленне і з баямі  
занялі больш 40 насялёных  
пунктаў, у тым ліку вялікія  
насялёныя пункты Шычы,  
Туравічы, Сухавічы, Дудзічы,  
Буда, Гулевічы, Пепніца, Мі-  
халкі, Бібікі, Таўрычаўка, Ка-  
менка, Зімовішча, Маісееўка,  
Прудок, Нагорнае і чыгунач-  
ныя станцыі Юшкі, Галевіцы,  
Мытва, Міхалкі. Нашы войскі  
шчыльна падыйшлі да аблас-  
нога цэнтра Беларускай ССР  
горада Мозыр, горада і вя-  
лікага чыгуначнага вузла Ка-  
лінкавічы.

На захад і на паўднёвы  
захад ад Сарны нашы войскі  
з баямі прасоўваліся напе-  
рад, занялі некалькі насялё-  
ных пунктаў і чыгуначныя  
станцыі Туравічы, Графскі  
Курэнь, Малыньск. У баях  
за горад Сарны нашымі войс-  
камі захоплены наступныя  
трафеі: гармат рознага ка-  
лібра — 38, мінамётаў — 53,  
кулямётаў — 140, аўтамашыны  
— 193, павозак з грузамі —  
420, коней — 800 і 6 складаў  
са зброяй, боепрыпасамі і  
харчаваннем.

На захад і на паўднёвы  
захад ад Наваграда-Валынскі  
нашы войскі, працягваючы  
наступленне, авалодалі раён-  
ным цэнтрам Ровенскай аб-  
ласці горадам Карэц, раён-  
ным цэнтрам Каменец-Па-  
дольскай абласці Берэздоў.

На ўсход ад Вінніцы нашы  
войскі адбівалі контратакі  
вялікіх сіл пяхоты і танкаў  
праціўніка.

На захад і на паўночны  
захад ад Кіраваграда нашы  
войскі, у выніку баёў, па-  
лепшылі свае пазіцыі.

На другіх участках фрон-  
та — разведка, артылерыйска-  
мінаметная перастрэлка і ў  
радзе пунктаў — баі мясцо-  
вага значэння.

На працягу 12 студзеня  
нашы войскі на ўсіх фран-  
тах падбілі і знішчылі 89  
нямецкіх танкаў. У паветра-  
ных баях і агнём знішчэння  
артылерыі збіта 102 самалё-  
ты праціўніка.



## Указ Прэзідыума Вярхоўнага Совета СССР Аб узнагароджанні ордэнамі і медалямі партызан, арганізатараў партызанскага руху, работнікаў навукі і культуры Беларускай ССР

(Працяг. Пачатак у нумары за 8 студзеня 1944 года)

### Ордэнам Айчыннай вайны першай ступені

41. Сіпко Антона Владзіміравіча.
42. Смірнова Міхаіла Канстанцінавіча.
43. Старавойтава Івана Барысавіча.
44. Сцяпанаву Нікалая Сцяпанавіча.
45. Сцяпанаву Аляксандра Ігнатаўну.
46. Талаша Васілія Ісакавіча.
47. Талкачова Івана Кузьміча.
48. Трацэўскага Антона Данілавіча.
49. Федзіова Амоса Клеменцевіча.
50. Федарэнка Максіма Харытонавіча.
51. Шмырова Міная Філіпавіча.
52. Ясіновіча Івана Іосіфавіча.

### Ордэнам Айчыннай вайны другой ступені

1. Абрамчыка Івана Антонавіча.
2. Абрэсімава Пятра Андрэевіча.
3. Аксёнава Фядота Паўлавіча.
4. Андрэева Сяргея Анісімавіча.
5. Апаровіча Іосіфа Ефімавіча.
6. Барсукова Якава Нікандравіча.
7. Бельскую Надзежду Сцяпанаву.
8. Васілеўскага Віктара Ягоравіча.
9. Галава Пятра Іванавіча.
10. Гусева Барыса Пятровіча.
11. Дзяруга Васілія Карпавіча.
12. Дзядзева Арсенія Мінавіча.
13. Ісаева Віктара Анатольевіча.
14. Карпычова Пятра Дзмітравіча.
15. Карпачова Івана Ісаакавіча.
16. Кікерава Міхаіла Дзямідавіча.
17. Ключыца Нікалая Еўдакімавіча.
18. Когаль Васілія Іванавіча.
19. Казлякевіча Владзіміра Нікалаевіча.
20. Кузняцова Грыгорыя Аляксандравіча.
21. Кузняцова Нікіту Цітавіча.
22. Левых Нікалая Ксенафонтавіча.
23. Максімава Івана Ягоравіча.
24. Пілюгіна Фёдора Сяргеевіча.
25. Пільгунова Нікалая Нікалаевіча.
26. Папаламава Цімафея Пятровіча.
27. Раханава Андрэя Ягоравіча.
28. Самуйлаву Надзежду Сямёнаўну.
29. Свірыда Владзіміра Сяргеевіча.
30. Сямёнава Андрэя Грыгоравіча.
31. Сенічава Нікалая Міхайлавіча.
32. Сігаева Фёдора Фёдаравіча.
33. Сіднявец Нікалая Трафімавіча.
34. Сіманенка Нікалая Сямёнавіча.

35. Салаўёва Ягора Міхайлавіча.
36. Соламаву Ольгу Іосіфаўну.
37. Счасную Аляксандру Кліменцеву.
38. Хмялеўцава Нікалая Аляксеевіча.
39. Чаўрыкава Аляксандра Нікалаевіча.
40. Шарыпаву Марыю Фёдараву.
41. Шымановіча Віктара Іосіфавіча.
42. Шламанаву Аляксандра Гаўрылавіча.
43. Юракова Дзмітрыя Сямёнавіча.
44. Юрэнка Віктара Лазаравіча.

### Ордэнам Чырвонай Звезды

1. Абрамаву Марыю Пятроўну.
2. Аўрушанка Леаніда Андрэевіча.
3. Андрэева Нікалая Аляксандравіча.
4. Андрэева Аляксандра Нікалаевіча.
5. Андрэенка Васілія Цімафеевіча.
6. Арсенка Арсена Дзянісавіча.
7. Астапенка Паўла Яўменавіча.
8. Баландзіну Елену Міхайлаўну.
9. Баранава Льва Паўлавіча.
10. Барашкава Міхаіла Парфенавіча.
11. Бастуна Паўла Раманавіча.
12. Батурыну Марыю Іванаўну.
13. Беляева Аляксея Канстанцінавіча.
14. Беляева Максіма Савіча.
15. Беляцкага Дзмітрыя Паўлавіча.
16. Беразоўскага Тараса Міхайлавіча.
17. Біруліна Міхаіла Фёдаравіча.
18. Бойка Леаніда Сямёнавіча.
19. Баркунова Якава Ігнатавіча.
20. Броўка Пятра Усцінавіча.
21. Буевіча Аляксандра Францавіча.
22. Бурмака Нікалая Ільіча.
23. Вярэніча Сцяпана Сямёнавіча.
24. Вейнеровіча Іосіфа Наумаўіча.
25. Валынкіна Якава Цітавіча.
26. Ганенка Івана Пятровіча.
27. Гарыста Васілія Нікалаевіча.
28. Ганцова Міхаіла Аляксандравіча.
29. Ганчарова Сідара Нікалаевіча.
30. Гардзіёнак Дзяміда Нікіфаравіча.
31. Гараднякова Нікалая Сідаравіча.
32. Горцава Нікалая Міхайлавіча.
33. Глебава Фёдора Васільевіча.
34. Грыгор'ева Ісаака Грыгоравіча.
35. Груздзева Канстанціна Аляксандравіча.
36. Гуліра Кузьму Ягоравіча.
37. Давыдава Васілія Сяргеевіча.

(Працяг будзе).

## Насустрэч веснавой сяўбе

### Актыўнасць калгаснікаў

Познім вечарам, прама з працы, члены калгаса імені Трэцяга Інтэрнацыянала сабраліся на сход. На абвестцы дня стаяла адно пытанне: падрыхтоўка да вясны. На сход сабралася звыш 250 калгаснікаў.

Даклад зрабіў старшыня калгаса Рыгор Антонавіч Саковіч.

— Прайшло тры месяцы, як мы жывём вольна, поўнымі гаспадарамі сваёй зямлі. Мы здолелі ўжо многае зрабіць. Абагулены коні, насенне, увесь сельскагаспадарчы інвентар, адрамантаваны канюшні, клеці.

У кожным слове старшыні адчувалася, што калгаснікі ўсю сваю работу падпарадкавалі Інтэрэсам фронту.

— З вялікай актыўнасцю, — працягваў тав. Саковіч, — нашы людзі дапамагаюць Чырвонай Арміі. Калгаснікі за апошнія дні дадаткова прадалі дзяржаве 100 пудоў хлеба, 400 пудоў бульбы, 30 пудоў мяса. Апрача гэтага, яны падрыхтавалі і паслалі на фронт 70 пасылак для любімых воінаў, якія вызваляюць Беларусь.

— Але гэта толькі пачатак, — гаварыў далей старшыня. — Перад намі непачаты край работы. Мы рашылі ў 1944 годзе мець 5 жывёлагадоўчых ферм. Для гэтага патрэбна, каб калгаснікі законтрактавалі 50 цялят, 20 авечак, 15 свіней, 250 курэй і гусей. Як вы думаеце, таварышы?

— Будзе зроблена. А то як-жа інакш? — чуюцца воклічы калгаснікаў і калгасніц.

Зараз усе калгаснікі працуюць, не шкадуючы сваіх

сіл. Вось выступае 70-гадовы конюх Канстанцін Францавіч Язэрскі. Да вайны ён 3 гады працаваў конюхам. Яго заўсёды ставілі ў прыклад другім калгаснікам. Пры немцах працаваць ён адмовіўся. Прышла мая ўлада, і патрыёт зноў даглядае калгасных коней. Ён прынес на канюшню свае вілы, рыдлёўку, бочку, вядро, літар з газам і першы прывёз сена.

— Буду працаваць яшчэ лепш. Ад кожнай конематкі вырашчу жарабёнка, — гаворыць ён.

Такіх патрыётаў у калгасе многа, і ўсе яны на сходзе выступаюць, дзеляцца з таварышамі сваімі думкамі і ўражаннямі. Дуня Якушова да вайны была знатным ільняводам раёна, двойчы ўдзельнічала ва ўсесаюзнай сельскагаспадарчай выстаўцы, некалькі разоў прэміравана. Пры немцах яна была беспраўнай рабыняй, сядзела ў турме. А цяпер, калі зноў вярнулася радаснае жыццё, калгасніца арганізавала звяно, будзе вырашчваць высокія ўраджаі ільну. Яна першая абагуліла ільнясемя і адразу-ж пачала збіраць попел.

Адзін за другім выступаюць калгаснікі, яны бяруць на сябе канкрэтныя абавязальствы. Потым аднадушна прымаюць зварот да ўсіх калгаснікаў Магілёўскай абласці з гарачым заклікам — хутчэй аднавіць сельскую гаспадарку і ўсебакова падрыхтавацца да вяснянай сяўбы.

Васіль Пыжкоў.

Вёска Асмолавічы,  
Клімавіцкага раёна.

## АГІТАТАРЫ

З агадай і абурэннем насельніцтва ўспамінае нямецкую „прапаганду“, пабудаваную на шантажы, ашуканстве і зброі. Аб гэтым ярка раскажаў на раённай нарадзе агітатараў самы стары ў Чэрыкаве агітатар Дзмітрый Сцяпанавіч Асмалоўскі, якому пайшоў 85 год.

— Зброяй немчура прымушала насельніцтва чытаць бязглуздыя лісткі, — гаварыў тав. Асмалоўскі. — Аўтаматам прымушалі чытаць недарэчлівыя газеткі таго кручканога Гібельса. Немец вешаў нашых лепшых людзей і выхваляўся гэтым, заганыў усіх жыхароў на плошчу. Забіць чалавека немцу нішто. Адзін гамбургскі душагуб загадаў забіць 7-месячнае дзіцё грамадзянкі Марусі Байдэцкай. Фашысцкія галаварэзы закалолі дзіцё шыткамі за тое, што ў яго неарыйская кроў.

Або вось такі факт. Марыя Сотнікава ішла па ваду. Праз рэчку Сож немцы бу-

давалі мост. І да Марыі звярнуўся нямецкі інжынер: — Маладзіц, бач — карош мост?

— Бачу, але ён табе не надоўга, — адказала Марыя і пайшла сваёй дарогай.

На другі дзень раніцай Марыю Сотнікаву, маці двух малых дзяцей, фашысцкія ірады расстралялі. І на гэтай прычыне бургамістр горада сабраў усіх сваіх сабачых „агітатараў“, якім загадаў апавясціць насельніцтва, што так будзе з кожным жыхарам горада, які скажа двухсэнсавое слова. Вось яна, нямецкая „прапаганда“. Пракляцце немцу і яго прапагандзе!

... Пасля выгнання немцаў з Чэрыкава Дзмітрый Сцяпанавіч Асмалоўскі сам стаў актыўным агітатарам. Ён рэгулярна праводзіць гутаркі на сваім участку, раскажае аб зверствах немцаў-душагубаў, аб задачах аднаўлення горада. У Чэрыкаве хутка аднаўляецца народная гаспа-

дарка. Абсталяван леспілны завод, працуе МТС, калектыў якой адрамантаваў ужо 12 трактароў. Аб усіх гэтых падзеях і раскажа агітатар.

У яго сшытку паяўляюцца ўсё новыя і новыя запісы праведзеных і мяркуемых гутарак: „Сіроты і клопаты аб іх“, „Ачыстка снегу на мастах і дарогах“, „Падарункі чырвоным воінам“, „Дапамога ў будаўніцтве хаты Насці Куляшовай“. Усю сваю агітацыю тав. Асмалоўскі накіроўвае на хутчэйшы і канчатковы разгром ворага і залечванне ран нашай гаспадаркі, спаленай і абрабаванай немцамі, якіх ён ненавідзіць усімі сіламі сваёй душы.

... Калгас „Завет Леніна“. Тут умела праводзіць палітычна-масавую работу агітатар Анастасія Крыксіна. Вечарамі яна чытае калгаснікам і калгасніцам газеты, журналы, раскажае аб важнейшых рашэннях партыі і урада, аб гераічных чырвоных воінах. Нядаўна тав. Крыксіна правяла з калгаснікамі гутарку

на тэму: „Як людзі савецкага тыла дапамагаюць Чырвонай Арміі граміць ворага“. Праслухаўшы гутарку, калгаснікі тут-жа рашылі паслаць на фронт падарункі. Назаўтра яны сабралі дзесяткі пудоў хлеба, многа мяса, індывідуальных пасылак.

Прыкладу калгаса „Завет Леніна“ паследвалі другія калгасы Верамееўскага сельсавета. На працягу трох дзён калгасы здалі ў фонд Чырвонай Арміі каля 1.000 пудоў збожжа, 528 пудоў мяса, 5195 пудоў бульбы і многа іншых сельскагаспадарчых прадуктаў.

Заслужаным аўтарытэтам сярод насельніцтва карыстаецца Ганна Цімафееўна Церахава. З 140 дамоў тут уцалела толькі 30, і агітатар паставіў сваёй першачарговай задачай — дапамагчы праўленню калгаса хутчэй аднавіць гаспадарку. Тав. Церахава правяла аб гэтым некалькі гутарак, якія ўзнімаюць у калгаснікаў ірвенне да працы. Зараз у калгасе пабудаваны клеці, абагулены коні. Вялікая ўвага калгасні-

камі звернута на насенне. Яно ўжо поўнасцю засыпана.

З кожным днём растуць рады агітатараў, павышаецца іх аўтарытэт сярод насельніцтва. У раёне створана 17 агіткалектываў, у якіх налічваецца 216 агітатараў. Пры кожным агіткалектыве працуе бібліятэка палітычнай і мастацкай літаратуры. Наладжана вучоба агітатараў. Апрача гэтага, у раёне адкрыта 10 хатчытальняў. У большасці калгасаў рэгулярна праводзяцца заняткі па вывучэнню кнігі таварыша Сталіна „Аб вялікай Айчыннай вайне Савецкага Саюза“.

Сярод агіткалектываў вызначыліся агіткалектывы Верамееўскага, Шароеўскага і Ушакоўскага сельсаветаў. Дзякуючы добра наладжанай масава-палітычнай рабоце, калгасы гэтых сельсаветаў паспяхова аднаўляюць сваю гаспадарку і ўзорна рыхтуюцца да вяснянай сяўбы.

В. Ждановіч.

Магілёўская обласць.

РЕДАКЦЫЙНАЯ КАЛЕГІЯ

